

कारपोरेट सामाजिक उत्तरदायित्व

- रजत जयंती मेधावी छात्रवृत्ति योजना: छात्रवृत्ति वितरण समारोह तथा मस्कूलर डिस्ट्रॉफी से पीड़ितों के लिए विद्युत चालित व्हील चेयरों का वितरण



एसजेवीएन फाउंडेशन द्वारा हिमाचल प्रदेश तथा उत्तराखण्ड के मेधावी छात्रों को दिनांक 09/2/2013 को होटल पीटर हॉफ, शिमला में आयोजित कार्यक्रम में छात्रवृत्तियों से सम्मानित किया गया। एसजेवीएन के अस्तित्व के रजत जयंती वर्ष के दौरान एसजेवीएन द्वारा एसजेवीएन रजत जयंती मेधावी छात्रवृत्ति योजना आरंभ की गई है। श्री आर. पी. सिंह, अध्यक्ष एवं प्रबंध निदेशक, एसजेवीएन लिमिटेड व अन्य उपस्थित विशिष्ट अतिथियों द्वारा 24000/- रुपए प्रतिवर्ष की यह छात्रवृत्तियां 146 मेधावी छात्रों को प्रदान की गईं।

इस अवसर पर शारीरिक रूप से अक्षम व्यक्तियों को आत्मनिर्भर बनाने के उद्देश्य से एसजेवीएन फाउंडेशन द्वारा 9 स्व-चालित व्हील चेयरों का वितरण भी किया गया। यह व्हील चेयर्स श्री आर. पी. सिंह, अध्यक्ष एवं प्रबंध निदेशक, एसजेवीएन लिमिटेड तथा अन्य उपस्थित विशिष्ट अतिथियों द्वारा प्रदान की गईं। इन व्हील चेयरों को मस्कूलर डिस्ट्रॉफी से पीड़ित लोगों के लाभ के लिए कार्य करने वाली अग्रणी स्वयं सेवी संस्था इंडियन एसोसिएशन ऑफ मस्कूलर डिस्ट्रॉफी के माध्यम से प्रदान किया गया।

इस अवसर पर श्री नंद लाल शर्मा, निदेशक (कार्मिक), सह-अध्यक्ष, एसजेवीएन फाउंडेशन ने बताया कि यह छात्रवृत्ति योजना हिमाचल प्रदेश तथा उत्तराखण्ड के मेधावी एवं होनहार छात्रों को सम्मानित करने के लिए एसजेवीएन फाउंडेशन द्वारा एसजेवीएन सिल्वर जुबली मेधावी छात्रवृत्ति योजना आरंभ की गई है। उन्होंने छात्रवृत्ति पाने वाले छात्रों को आगाह किया कि उपाधि/डिप्लोमा पाठ्यक्रम के दौरान निरंतर छात्रवृत्ति पाने के लिए उन्हें अपनी पढ़ाई सुचारू रूप से जारी रखनी होगी तथा सभी परीक्षाओं में उत्तीर्ण होना होगा। अपने संभाषण

में श्री शर्मा ने इंडियन एसोसिएशन ऑफ मस्क्युलर डिस्ट्रॉफी द्वारा परिकल्पित इंटीग्रेटेड सेंटर फॉर मस्क्युलर डिस्ट्रॉफी में एसजेवीएन के पूर्ण सहयोग का आश्वासन दिया।

श्री आर.पी.सिंह, अध्यक्ष एवं प्रबंध निदेशक, एसजेवीएन लिमिटेड ने एसजेवीएन की सीएसआर नीति के संबंध में विस्तारपूर्वक जानकारी दी। उन्होंने बताया कि एसजेवीएन आज तक सीएसआर गतिविधियों पर 118 करोड़ रुपए खर्च कर चुका है। उन्होंने इस बात पर जोर दिया कि शिक्षा विश्व को बदलने के लिए एक सबसे बड़ा जरिया है तथा एसजेवीएन सिल्वर जुबली मेधावी छात्रवृत्ति योजना छात्रों में प्रतिस्पर्धा की भावना को बढ़ाएगी तथा उनकी शैक्षणिक योग्यता को बढ़ावा देगी। उन्होंने कहा कि एसजेवीएन इंडियन एसोसिएशन ऑफ मस्क्युलर डिस्ट्रॉफी से संबंधित होकर गौरान्वित महसूस कर रहा है। श्री आर.पी.सिंह ने इंडियन एसोसिएशन ऑफ मस्क्युलर डिस्ट्रॉफी को आश्वासन दिया कि एसजेवीएन सोलन में प्रस्तावित मस्क्युलर डिस्ट्रॉफी इंटीग्रेटेड ट्रीटमेंट सेंटर को पूर्ण सहयोग देगा।



मस्क्युलर डिस्ट्रॉफी से पीड़ितों के लिए विद्युत चालित व्हील चेयर्स का वितरण



कार्यक्रम के दौरान इंडियन एसोसिएशन ऑफ मस्कुलर डिस्ट्रॉफी की अध्यक्ष, सुश्री संजना गोयल ने मस्कुलर डिस्ट्रॉफी पर एक प्रेजेन्टेशन प्रस्तुत किया। इस अवसर पर श्री आर. एन. मिश्र, निदेशक (सिविल), श्री ए.एस.बिन्द्रा, निदेशक (वित्त), श्री आर. के. बंसल, निदेशक (विद्युत), श्री बी. एन. एस. नेगी, मुख्य सतर्कता अधिकारी एवं श्री ए. के. मुखर्जी, महाप्रबंधक (का.एवं प्रशा.) सहित एसजेवीएन के अन्य वरिष्ठ अधिकारी उपस्थित थे। श्री दिनकर बुराथोकी, निदेशक, माध्यमिक शिक्षा, हिमाचल प्रदेश सरकार तथा श्री महेन्द्र प्रकाश, प्रबंध निदेशक, हिमकॉन भी इस अवसर पर उपस्थित थे।